

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ കിഷ്കിന്ധാകാണ്ഡേ

॥ ത്രയോദശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാത്സമേത ശ്രീരാമചന്ദ്ര പരബ്രഹ്മണേ നമഃ

## || ത്രയോദശഃ സർഗഃ ||

ശ്രീരാമാദീനാം മാർഗേ വ്യക്ഷാൻ വിവിധജന്തുജ്ജലാശയാംശ്ച  
സപ്തജനാശ്രമം ച ദൂരതഃ പശ്യതാം പുനഃ കിഷ്കിന്ധായാം പ്രവേശഃ

ഋഷ്യമൂകാത് സ ധർമാത്മാ  
കിഷ്കിന്ധാം ലക്ഷ്മണാഗ്രജഃ |  
ജഗാമ സഹ സുഗ്രീവോ  
വാലിവിക്രമപാലിതാം || 4.13.1 ||

സമുദ്യമ്യ മഹച്ഛാപം  
രാമഃ കാഞ്ചനഭൂഷിതം |  
ശരാംശ്ചാദിത്യസങ്കാശാൻ  
ഗൃഹീത്വാ രണസാധകാൻ || 4.13.2 ||

അഗ്രതസ്തു യയൗ തസ്യ  
രാഘവസ്യ മഹാത്മനഃ |  
സുഗ്രീവഃ സംഹതഗ്രീവോ  
ലക്ഷ്മണശ്ച മഹാബലഃ || 4.13.3 ||

പൃഷ്ഠതോ ഹനുമാൻ വീരോ  
നലോ നീലശ്ച വീര്യവാൻ |  
താരശ്ചൈവ മഹാതേജാ  
ഹരിയുമപയുമപഃ || 4.13.4 ||

തേ വീക്ഷമാണാ വൃക്ഷാംശ്ച  
 പുഷ്പഭാരാവലംബിനഃ |  
 പ്രസന്നാംബുവഹാശ്ചൈവ  
 സരിതഃ സാഗരംഗമാഃ || 4.13.5 ||

കന്ദരാണി ച ശൈലാംശ്ച  
 നിർഭരാണി ഗൃഹാസ്തഥാ |  
 ശിഖരാണി ച മുഖ്യാനി  
 ദരീശ്ച പ്രിയദർശനാഃ || 4.13.6 ||

വൈദൂര്യവിമലൈസ്തോയൈഃ  
 പദ്മൈശ്ചാകോശകുഡ്മലൈഃ |  
 ശോഭിതാൻ സജ്ജലാൻ മാർഗേ  
 തടാകാംശ്ചാവലോകയൻ || 4.13.7 ||

കാരണ്യൈഃ സാരസൈർഹംസൈ -  
 റ്വഞ്ജുലൈർജലകുങ്കുടൈഃ |  
 ചക്രവാകൈസ്തഥാ ചാൻയൈഃ  
 ശകുനൈഃ പ്രതിനാദിതാൻ || 4.13.8 ||

മൃദുശഷ്ടാങ്കുരാഹാരാ -  
 നിർഭയാൻ വനഗോചരാൻ |  
 ചരതഃ സർവതഃ പശ്യൻ  
 സ്ഥലീഷു ഹരിണാൻ സ്ഥിതാൻ || 4.13.9 ||

തടാകവൈരിണശ്ചാപി  
 ശുക്ലദന്തവിഭൂഷിതാൻ |  
 ഘോരാന്യേകചരാൻ വൻയാൻ  
 ദ്വിരദാൻ കുലഘാതിനഃ || 4.13.10 ||

മത്താൻ ഗിരിതടോത്കൃഷ്ടാൻ  
 പർവതാനിവ ജംഗമാൻ |  
 വാനരാൻ ദ്വിരദപ്രഖ്യാൻ  
 മഹീരേണുസമുക്ഷിതാൻ || 4.13.11 ||

വനേ വനചരാംശ്ചാൻയാൻ  
 ഖേചരാംശ്ച വിഹംഗമാൻ |  
 പശ്യന്തസ്ത്വരിതാ ജഗ്മുഃ  
 സുഗ്രീവവശവർതിനഃ || 4.13.12 ||

തേഷാം തു ഗച്ഛതാം തത്ര  
 ത്വരിതം രഘുനന്ദനഃ |  
 ദ്രുമഷണ്ഡവനം ദൃഷ്ട്വാ  
 രാമഃ സുഗ്രീവമബ്രവീത് || 4.13.13 ||

ഏഷ മേഘ ഇവാകാശേ  
 വൃക്ഷഷണ്ഡഃ പ്രകാശതേ |  
 മേഘസംഘാതവിപുലഃ  
 പര്യന്തകദലീവൃതഃ || 4.13.14 ||

കിമേതജ്ജ്ഞാതുമിച്ഛാമി  
 സഖേ കൗതുഹലം മമ |  
 കൗതുഹലാപനയനം  
 കർതുമിച്ഛാമ്യഹം ത്വയാ || 4.13.15 ||

തസ്യ തദ്വചനം ശ്രുത്വാ  
 രാഘവസ്യ മഹാത്മനഃ |  
 ഗച്ഛന്നേവാചചക്ഷേഥ  
 സുഗ്രീവസ്തൻമഹദ് വനം || 4.13.16 ||

ഏതദ് രാഘവ വിസ്തീർണ -  
 മാശ്രമം ശ്രമനാശനം |  
 ഉദ്യാനവനസമ്പന്നം  
 സ്വാദുമൂലഫലോദകം ||4.13.17 ||

അത്ര സപ്തജനാ നാമ  
 മൂനയഃ സംശിതവ്രതാഃ |  
 സപ്തൈവാസന്നധഃശീർഷാ  
 നിയതം ജലശായിനഃ ||4.13.18 ||

സപ്തരാത്രേ കൃതാഹാരാ  
 വായുനാചലവാസിനഃ |  
 ദിവം വർഷശതൈർയാതാഃ  
 സപ്തദിഃ സകലേവരാഃ ||4.13.19 ||

തേഷാമേതത്പ്രഭാവേണ  
 ദ്രുമപ്രാകാരസംവൃതം |  
 ആശ്രമം സുദുരാധർഷ -  
 മപി സേനൈഃ സുരാസുരൈഃ ||4.13.20 ||

പക്ഷിണോ വർജയന്ത്യേതത്  
 തഥാൻയേ വനചാരിണഃ |  
 വിശന്തി മോഹാദ് യ്യേപ്യത്ര  
 ന നിവർതന്തി തേ പുനഃ ||4.13.21 ||

വിഭൂഷണരവാശ്ചാത്ര  
 ശ്രൂയന്തേ സകലാക്ഷരാഃ |  
 തൂർയഗീതസ്വനശ്ചാപി  
 ഗന്ധോ ദിവ്യശ്ച രാഘവ ||4.13.22 ||

ഭ്രതതാഗ്നയോപി ദീപ്യന്തേ  
 ധൂമോ ഹ്യേഷ പ്രദൃശ്യതേ |  
 വേഷ്യയന്നിവ വൃക്ഷാഗ്രാൻ  
 കപോതാംഗാരൂണോ ഘനഃ || 4.13.23 ||

ഏതേ വൃക്ഷാഃ പ്രകാശന്തേ  
 ധൂമസംസക്തമസ്തകാഃ |  
 മേഘജാലപ്രതിച്ഛന്നാ  
 വൈഡൂർയഗിരയോ യഥാ || 4.13.24 ||

കുരു പ്രണാമം ധർമാത്മം -  
 സ്തേഷാമുദ്ദിശ്യ രാഘവ |  
 ലക്ഷ്മണേന സഹ ഭ്രാത്രോ  
 പ്രയതഃ സംഹതാഞ്ജലിഃ || 4.13.25 ||

പ്രണമന്തി ഹി യേ തേഷാ -  
 മൃഷീണാം ഭാവിതാത്മനാം |  
 ന തേഷാമശുഭം കിഞ്ചി -  
 ച്ഛരീരേ രാമ വിദ്യതേ || 4.13.26 ||

തതോ രാമഃ സഹ ഭ്രാത്രോ  
 ലക്ഷ്മണേന കൃതാഞ്ജലിഃ |  
 സമുദ്ദിശ്യ മഹാത്മാന -  
 സ്താനൃഷീനഭ്യവാദയത് || 4.13.27 ||

അഭിവാദ്യ ച ധർമാത്മാ  
 രാമോ ഭ്രാതാ ച ലക്ഷ്മണഃ |  
 സുഗ്രീവോ വാനരാശ്ചൈവ  
 ജഗ്മുഃ സംഹൃഷ്ടമാനസാഃ || 4.13.28 ||

തേ ഗത്യാ ദൂരമധ്യാനം

തസ്മാത് സപ്തജനാശ്രമാത് |

ദദ്യശുസ്താം ദൂരാധർഷാം

കിഷ്കിന്ധാം വാലിപാലിതാം || 4.13.29 ||

തതസ്തു രാമാനുജരാമവാനരാഃ

പ്രഗൃഹ്യ ശസ്ത്രാണുഭിര്യതോഗ്രതേജസഃ |

പുരീം സുരേശാന്തജവീര്യപാലിതാം

വധായ ശത്രോഃ പുനരാഗതാസ്ത്വിഹ || 4.13.30 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
കിഷ്കിന്ധാകാണ്ഡേ ത്രയോദശഃ സർഗഃ ||